

# SRI RADHA KRIPA KATAKSHA STOTRAM

munīndra-vṛnda-vanditē trilōka-śōka-hāriṇi  
prasanna-vaktra-paṅkajē nikuñja-bhū-vilāsini  
vrajēndra-bhānu-nandini vrajēndra-sūnu-saṅgatē  
kadā kariṣyasīha māṃ kṛpākaṭākṣa-bhājanam □ 1□

aśōka-vṛkṣa-vallarī vitāna-maṇḍapa-sthitē  
pravālabāla-pallava prabhāruṅghri-kōmalē □  
varābhayasphuratkarē prabhūtasampadālayē  
kadā kariṣyasīha māṃ kṛpākaṭākṣa-bhājanam □ 2□

anaṅga-raṅga maṅgala-prasaṅga-bhaṅgura-bhruvāṃ  
savibhramaṃ sasambhramaṃ dṛganta-bāṇapātanaiḥ □  
nirantaram vaśīkṛtapratītanandanandanē  
kadā kariṣyasīha māṃ kṛpākaṭākṣa-bhājanam □ 3□

taḍit-suvarṇa-champaka -pradīpta-gaura-vigrahē  
mukha-prabhā-parāsta-kōṭi-śāradēndumaṇḍalē □  
vichitra-chitra sañcharachchakōra-śāva-lōchanē  
kadā kariṣyasīha māṃ kṛpākaṭākṣa-bhājanam □ 4□

madōnmadāti-yauvanē pramōda-māna-maṇḍitē  
priyānurāga-rañjitē kalā-vilāsa - paṇḍitē □  
ananyadhanya-kuñjarājya-kāmakēli-kōvidē  
kadā kariṣyasīha māṃ kṛpākaṭākṣa-bhājanam □ 5□

aśēṣa-hāvabhāva-dhīrahīrahāra-bhūṣitē  
prabhūtaśātakumbha-kumbhakumbhi-kumbhasustani □  
praśastamanda-hāsyachūrṇa pūrṇasaukhya -sāgarē  
kadā kariṣyasīha māṃ kṛpākaṭākṣa-bhājanam □ 6□

mṛṇāla-vāla-vallarī taraṅga-raṅga-dōrlatē  
latāgra-lāsyā-lōla-nīla-lōchanāvalōkanē □  
lalallulanmilanmanōjña-mugdha-mōhināśritē  
kadā kariṣyasīha māṃ kṛpākaṭākṣa-bhājanam □ 7□

suvarṇamalikāñchita -trirēkha-kambu-kaṇṭhagē  
trisūtra-maṅgalī-guṇa-triratna-dīpti-dīdhitē □

salōla-nīlakuntala-prasūna-guchCha-gumphitē  
kadā kariṣyasīha māṃ kṛpākaṭākṣa-bhājanam □ 8□

nitamba-bimba-lambamāna-puṣpamēkhalāguṇē  
praśastaratna-kiṅkiṇī-kalāpa-madhyā mañjulē □  
karīndra-śuṇḍadaṇḍikā-varōhasaubhagōrukē  
kadā kariṣyasīha māṃ kṛpākaṭākṣa-bhājanam □ 9□

anēka-mantranāda-mañju nūpurārava-skhalat  
samāja-rājahaṃsa-vaṃśa-nikvaṇāti-gauravē □  
vilōlahēma-vallarī-vidambichāru-chaṅkramē  
kadā kariṣyasīha māṃ kṛpākaṭākṣa-bhājanam □ 10□

ananta-kōṭi-viṣṇulōka-namra-padmajārchitē  
himādrijā-pulōmajā-viriñchajā-varapradē □  
apāra-siddhi-ṛddhi-digdha-satpadāṅgulī-nakhē  
kadā kariṣyasīha māṃ kṛpākaṭākṣa-bhājanam □ 11□

makhēśvari kriyēśvari svadhēśvari surēśvari  
trivēda-bhāratīśvari pramāṇa-śāsanēśvari □  
ramēśvari kṣamēśvari pramōda-kānanēśvari  
vrajēśvari vrajādhipē śrīrādhikē namōstutē □ 12□

itī mamadbhutaṃ-stavaṃ niśamya bhānunandini  
karōtu santataṃ janaṃ kṛpākaṭākṣa-bhājanam □  
bhavēttadaiva sañchita trirūpa-karma nāśanaṃ  
labhēttadā vrajendra-sūnu-maṇḍala-pravēśanam □ 13□

rākāyāṃ cha sitāṣṭamyāṃ daśamyāṃ cha viśuddhadhīḥ □  
ēkādaśyāṃ trayōdaśyāṃ yaḥ paṭhētsādhakaḥ sudhīḥ □ 14□

yaṃ yaṃ kāmāyatē kāmāṃ taṃ tamāpnōti sādhaḥ □  
rādhākṛpākaṭākṣēṇa bhaktiḥsyāt prēmalakṣaṇā □ 15□

ūrudaghnē nābhidaghnē hṛddaghnē kaṇṭhadaghnakē □  
rādhākuṇḍajalē sthitā yaḥ paṭhēt sādhaḥ śatam □ 16□

tasya sarvārtha siddhiḥ syād vāksāmarthyāṃ tathā labhēt □  
aiśvaryaṃ cha labhēt sākṣāddṛśā paśyati rādhikām □ 17□

tēna sa tatkaṣaṇādēva tuṣṭā dattē mahāvaram □  
yēna paśyati nētrābhyāṃ tat priyaṃ śyāmasundaram □ 18□

nityalīlā-pravēśaṃ cha dadāti śrī-vrajādhipaḥ   
ataḥ parataraṃ prārthyaṃ vaiṣṇavasya na vidyatē  19

 iti śrīmadūrdhvāmnāyē śrīrādhikāyāḥ kṛpākaṭākṣastōtraṃ sampūrṇam 

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)